

6 ta' April, 1949.

Inhullef:

L-Onor. Dr. A.V. Camilleri, B.Litt., LL.D.

Maria Rosa Fiorini versus Carmelo Mifsud

**Arrest Personali — Fissazzjoni tal-Mod u Zmien
ghall-Hlas tad-Dejn — Art. 359 tal-Kodiċi
tal-Proċedura Civill.**

Gie deċiż mill-gurisprudenza tagħna illi, b'ez ikunna jistgħu jiġu stabbiliti l-mod u l-zmien tal-pagament ta' dejn għall-finijiet ta' l-arrest personali tad-debitur, hemm bżonn illi l-proventi jew renditi tiegħu jkunu ċerti u determinati, u illi minn dawk il-proventi jibqagħlu awanz jew suprananz wara li jiġi mnaqqas dak li jkun indispensabili għall-alimenti tiegħu u dawk tal-familja tiegħu.

Immu gie wkoll deċiż illi l-razzoni ta'-ċirkustanzi, jiġifieri jekk id-debitur għanduz jew le mezzi b'ez jastingwi d-dejn tiegħu, ma jistax isir fil-kawża nfiża għall-fissazzjoni tal-mod u l-zmien halli jkun ritegwi il-pagament, iżda fil-kawża oħra li tiġi wara li jkollha bhala oġġett il-ħruġ tal-mandat ta' l-arrest personali.

Din l-oppożizzjoni kontradizzjoni tista' tiġi konċiljata fil-prattika mal-kajja gġornaljera u bl-adattament elastiku li għandha jkollha l-gurisprudenza bla ħsara tal-liġi. T' għalhekk, billi jkun prattikament inutili li l-Qorti tiffissa l-mod u l-zmien għall-hlas lid-debitur li jiddependi mill-karità pubblika, mentri li min għandu mppjeg liss u qiegħed inħdem għandu jaqsmel sforz moderat b'ez jastingwi, anki in parti, l-obbligazzjonijiet tiegħu, il-Qorti tista' f'kawża preparatorja għall-arrest personali tad-debitur, ikollha rigward għall-fakoltà finanzjarja tiegħu; b'mod li fil-generalità tal-każi jkun adempjuti il-rot tal-liġi, bla ma tingħata liċenza żejda lid-debituri li jkunu diżonesti.

Il-Qorti. — Rat iċ-ċitazzjoni, li biha l-atturi talbu li, wara li jingħataw id-dikjarazzjonijiet u l-provvedimenti kollha meħtieġa; billi b'sentenza mogħtija minn dina l-Qorti fit-

13 ta' Marzu 1948, riformata mill-Qorti ta' l-Appel tar-Re b'sentenza tal-15 ta' Novembru 1948, l-attrici Maria Rosu Fiorini giet awtorizzata teżegwixxi (1) il-kuntrati fl-atti tan-Nutar Oscar Azzopardi tat-2 ta' Marzu 1929 ghas-somma ta' £19. 8. 0, (2) il-kuntratt fl-istess atti tat-3 ta' Novembru 1930 ghas-somma ta' £304. 8. 9½, (3) il-kuntratt fl-istess atti tal-1 ta' Marzu 1932 ghas-somma ta' £456. 9. 5½; u l-attur Carmelo Agius Fernandez g'e awtorizzat jeżegwixxi (1) il-kuntratt fl-istess atti tat-2 ta' Marzu 1929 ghas-somma ta' £299. 7. 5, (2) il-kuntratt fl-istess atti tat-3 ta' Novembru 1930 ghas-somma ta' £415. 7. 7, u (3) il-kuntratt fl-istess atti tat-2 ta' Ottubru 1933 ghas-somma ta' £224. 2. 6; il-kapitali kollha bl-imghax mill-5 ta' Ottubru 1944; u b'li l-konvenut ma hallas ebda parti mill-imsemmi dejn; jigu stabbiliti minn dina l-Qorti l-mod u l-żmien tal-pagament ta' l-imsemmijin krediti; u dana ghall-finijiet ta' l-art. 359 (c) tal-Kodiċi tal-Proċedura Ċivili; b'riżerva ta' drittijiet oħra u bl-ispejjeż kontra l-konvenut;

Caussis;

'Tikkunsidra;

Il-li l-konvenut jammetti d-dejn li ghandu versu l-atturi, u ċjoè.....;

Il-li l-konvenut, għalkemm jammetti d-debitu, iġid li huwa ma ghandux minn fejn iħallashom;

Il-li l-gurisprudenza tagħna "in subjecta materia" ma hijiex dejjem konkordanti u armonika; l-għaliex jekk huwa veru li g'e deċiż li b'ix ikun jista' jiġi stabbilit il-mod u l-żmien tal-pagament, jew l-ibis ta' dejn, imhabba l-konsegwenzi gravi li j'tnuissu mill-infrazzjoni tas-sentenzi li jinghataw għal dak l-effett, huwa, skond l-art. 359 (b) tal-Proċedura Ċivili, Kap. 15, neċessarju l-konkors ta' żewġ kondizzjonijiet, u ċjoè (1) li l-proventi jew renditi tad-debitur ikunu ċerti u determinati, u (2) li minn dawk il-proventi jkun jibqgħalu avanz jew sopravanz, wara li jiġi muraqqas dak li jkun indispensabli għall-alimentu proprju u dawk tal-familja tiegħu (ara Prim'Awla Ċivili, 29 ta' Novembru 1873, "Velia vs. Mangion", Kollez. Vol. VI, pag. 696, kolonna 2 fil-qiegħ, u pagina 697, kolonna prima in primis), mhux anqas minnu li g'e wkoll stabbilit il-li l-eżami ta' ċirkustanzi jekk debitur

ghandux jew le mezzi sabiex jestingwi d-dejn tiegħu ma ghandux jiġi studjat u eżaminat fil-kawża, bħal preżenti, li hija intenza sabiex tkun ottenuta l-fissazzjoni tal-mod u ż-żmien halli jkun eżegwit il-pagament, iżda dak l-eżami jirrendi ruħu neċessarju aktar tard fil-kawża l-oħra li jkollha bħala oġġett l-ispedizzjoni ta' l-arrest personali (ara Prima Awla C.vili, 25 ta' Gunju 1895, in re "Bonnici vs. Delia", Kollez. Vol. XV, pag. 207);

Illi r-raġuni ġuridika li fuqha hija poġġuta dina t-tieni teorija tat-tieni sentenza fuq citata hija fil-kliem ta' l-istess sentenza. "per la ragione che la mancanza di mezzi del debitore a pagare non priva il creditore del diritto che egli ha di ottenere dalla Corte la fissazione del modo e del tempo del pagamento, in via preparatoria all'ottenimento dell'arresto, ma impedisce semplicemente l'ottenimento della spedizione del mandato, quando il debitore dimostrasse di avere egli ommesso di pagare nel modo e nel tempo ordinato non volontariamente, ma per difetto di mezzi";

Illi l-argument tas-sentenza citata, fil-ksieb ta' dina l-Qorti, huwa rafforzat mill-kliem ta' l-istess art. 359 Kap. 15, u ejoè: — "Il-Qorti tista' tilqa' t-talba għall-arrest tal-persuna f'kull wiehed minn dawn il-kazijiet.....", u li fosthom jidhol il-kaz meta d-debitur ikun naqas milli jhallas bil-mod u fiż-żmien li lilu jkun ġie ordnat mill-Qorti b'sentenza oħra qabel, għad li kellu l-mezzi biex ihallas, li jinsab taht is-subtitolu III "Fuq il-mandati ta' l-arrest tal-persuna";

Illi, fil-ksieb ta' dina l-Qorti, però, dina l-apparenti kontradizzjoni tista' tiġi konciljata fil-prattika mal-bajja ġornaljera u bi-adattament elastiku li għandu jkollha l-ġurisprudenza bla hsara tal-jiġi. Infatti jkun prattikament inutili għal dina l-Qorti t-tlieta l-mod u ż-żmien tal-blas lid-debitur li jinsab rikoverat fl-istitut tal-fqar, bla sold u assoċjament dipendenti mill-karità tan-nies; imma min għandu impjeg u qiegħed jahdem għandu, fuq ir-rikjesta tal-kreditur, jaġmel sforz moderat sabiex jonora, anki f'porzjoni minnha, l-obbligazzjoni tiegħu. F'dana s-sens biss, skond id-ċirkustanzi partikulari — l-għaliex regola fissa ma tistax tiġi "a priori" stabbilita, għalikemm jistgħu jiġu posti normi dimostrativi —

il-Qorti f'kawża bhal dina preparatorja għandha jkollha ri-gward għall-fakoltà finanzjarja tad-debitur sabiex ma tirren-dix gravuża wisq il-kondizzjoni tiegħu fil-fissazzjoni tal-mod u żmien għall-ħlas, b'mod li fil-generalità tal-każi b'dana l-mod ikun adempjt il-vot tal-liġi bla ma tinghata liċenza lejda lid-debituri li jkunu diżonesti;

Illi l-konsegwenzi li fuqhom poġġiet l-ewwel sentenza, biex tasul għad-dikjarazzjonijiet tagħha fil-fissazzjoni relativa tal-mod u żmien hekk viżwalizzat minn dina l-Qorti, b'hekk jign jittqiegħdu in vista tal-gurisprudenza l-oħra li ma jistax ikun hemm lok għall-arrest personali meta d-debitur għar-rati skaduti tad-dejn tiegħu kif fissati b'sentenza, u li ma jkunx soddisfatti, ikunu fil-kumpless jaġġnulu somma inferjuri għal dik rikjesta mil-liġi sabiex il-Qorti tkun awtorizzata tagħti l-mandat ta' l-arrest (ara Prim'Awla Civili, 28 ta' Ottubru 1860 in re "Azzopardi vs. Spiteri", u Appeli 30 ta' Ottubru 1908 in re "Ceey vs. Rutter") — dak li juri li jekk il-mōd ikun baxx, iż-żmien jitwal, u sabiex il-kreditur jista' jittlob l-arrest personali tad-debitur irid jistenna li tingabar is-somma li għandha skond il-liġi jista' jittob l-arrest personali;

Tikkunsidra;

Illi fuq dawning l-prinċipji, u fil-limiti fuq espress, dina l-Qorti sejra teżamina l-fattijiet ta' dina l-każja;

Illi l-konvenut offra, u jista' jhallas biss, skond il-mezzi attwali, hames xelini (5s.) fil-gimgha; u għandu jibda mil-lum;

Għalhekk;

Taqta' u tiddeċidi b'li t-taiba attriċi u tikkundanna l-konvenut iħallas lill-atturi, nofs kull wiċċed, hames xelini (5s.) fil-gimgha mil-lum. Bl-ispejjeż.